

विदर्भ की खान

• वर्ष 17

• अंक 166

नागपुर, शनिवार, 13 मई 2017

• पृष्ठ 8

• मूल्य ₹ 2

अचार के लिए सर्वोत्तम मिर्च पावडर

कम तीखा ज्यादा लाल खाना बने कमाल

राजस्थानी मिर्च पावडर

Surech Spices Pvt. Ltd. Nagpur. Ph: 0179-278666

सुप्रभात

मुंबई एयरपोर्ट पर बड़ा हादसा टला, 180 यात्रियों से भरा जेट एयरवेज का विमान रनवे से टकराया




नई दिल्ली

मुंबई एयरपोर्ट पर शुक्रवार को एक बड़ा हादसा होने से टल गया। जानकारी के मुताबिक, जेट एयरवेज के मुंबई से बैंकॉक जा रहे विमान का पिछला हिस्सा मुंबई एयरपोर्ट पर उड़ान भरते समय रनवे से टकरा गया। इसके बाद फ्लाइट को वापस एयरपोर्ट पर उतारा गया। हादसे में सभी 180 यात्री और 8 क्रू मेंबर सुरक्षित हैं। मुंबई से बैंकॉक जा रही जेट एयरवेज की फ्लाइट कुछ ही मिनटों बाद मुंबई एयरपोर्ट पर वापस आ गई। फ्लाइट संख्या 9 70 ने शुक्रवार की सुबह बैंकॉक जाने के लिए शुक्रवार सुबह 8 बजकर 10 मिनट पर उड़ान भरी थी।

जेट एयरवेज के एक प्रवक्ता ने बताया कि उड़ान संख्या 9डब्ल्यू-70 का पिछला हिस्सा जमीन से टकरा जाने का संदेह है, जिसके बाद विमान वापस मुंबई आ गया। जेट एयरवेज की इंजीनियरिंग टीम और उसके अन्य कर्मी विमान की जांच कर रहे हैं। इस साल जेट एयरवेज के विमान का पिछला हिस्सा जमीन से टकराने की यह कम से कम तीसरी घटना है।

प्लेन के जमीन के साथ टकराने की इस घटना को टेल स्ट्राइक कहा जाता है। जमीन के साथ इस घर्षण से विमान को नुकसान भी पहुंच सकता है और हवा में बड़ा हादसा होने का खतरा बन सकता है। टेल स्ट्राइक उड़ान भरते और लैंड करते, दोनों ही टाइम हो सकती है। अमूमन इसके लिए पायलट को जिम्मेदार माना जाता है।

गुड न्यूज : यूपीएससी एग्जाम के बाद सरकारी नहीं, तो प्राइवेट नौकरी पक्की



नई दिल्ली

आपने संघ लोक सेवा आयोग (यूपीएससी) की परीक्षा दी है और इंटरव्यू में सफल हुए तो निराश होने की जरूरत नहीं। सरकारी नौकरी नहीं मिली तो प्राइवेट जरूर मिल जाएगी। यूपीएससी से प्रतियोगी परीक्षाओं में हिस्सा लेने वाले अभ्यर्थियों के अंक और शैक्षणिक योग्यताओं का विवरण ऑनलाइन साझा करने का फैसला किया है। निजी कंपनियों यूपीएससी से उस डाटा के आधार पर अपने लायक योग्य उम्मीदवार चुन सकेंगी। यानी पूरे देश में नौकरी के योग्य उम्मीदवारों का एक डाटा बैंक तैयार हो जाएगा। यह पहल निजी क्षेत्र में नियुक्तियों को बढ़ावा देने के सरकारी प्रस्ताव का हिस्सा है।

यूपीएससी के मुताबिक, सार्वजनिक रूप से उपलब्ध ये अंक अन्य नियोजकों के लिए बेहद उपयोगी डेटाबेस साबित होंगे, क्योंकि इससे उन्हें नियुक्ति योग्य अभ्यर्थियों की पहचान करने में मदद मिलेगी। आयोग ने साफ किया कि उन्हीं अभ्यर्थियों के अंक और शैक्षणिक योग्यताओं का विवरण साझा किया जाएगा जो अंतिम चरण की परीक्षा (साक्षात्कार) में सम्मिलित तो हुए, लेकिन उनके चयन की सिफारिश नहीं की गई। इन विवरणों को पब्लिक रिज्यूटमेंट एजेंसियों के लिए नेशनल इंफॉर्मेटिक्स सेंटर की ओर से तैयार इंटीग्रेटेड इंफॉर्मेशन सिस्टम से लिंक किया जाएगा। हालांकि, आवेदन पत्र में इस बात का प्रावधान होगा कि कोई अभ्यर्थी इस योजना का विकल्प चुनना चाहता है अथवा नहीं। यानी आवेदकों को पहले ही बताया होगा कि वह खुद के अंक और योग्यता संबंधी विवरण को सार्वजनिक करना चाहता है कि नहीं।

शांति संदेश के साथ मोदी ने पाकिस्तान पर साधा निशाना

कोलंबो

प्रधानमंत्री नरेंद्र मोदी अपने श्रीलंका दौरे के दूसरे दिन अंतरराष्ट्रीय बैशाख दिवस पर राजधानी कोलंबो में आयोजित समारोह में शामिल हुए। इस मौके पर उन्होंने कहा कि भगवान बुद्ध द्वारा दिया गया शांति का संदेश विश्व भर में बढ़ती हिंसा का जवाब है। वहीं स्थायी विश्व शांति की दिशा में काम करने का आह्वान करते हुए इशारों में ही पाकिस्तान को उसकी आतंक समर्थित नीतियों के लिए निशाने पर भी लिया।

प्रधानमंत्री ने कहा कि दुनिया में शांति कायम रखने के लिए सबसे बड़ी चुनौती दो देशों के बीच होने वाला विवाद नहीं, बल्कि एक खास विचारधारा है। उन्होंने कहा, नफरत और हिंसा के विचार में डूबे रहने वाले लोग ही शांति के लिए सबसे बड़ा खतरा हैं। हमारे श्रेत्र में आतंकवाद की समस्या इसी



विध्वंसक विचारधारा को दर्शाती है। वहीं मोदी की बात है कि हमारे क्षेत्र में नफरत की इन विचारधाराओं को फैलाने वाले बातचीत के

कोलंबो-वाराणसी के बीच शुरू होगी डायरेक्ट फ्लाइट

इस साल अगस्त से एयर इंडिया कोलंबो और वाराणसी के बीच डायरेक्ट फ्लाइट शुरू करेगी। इसका एलान प्रधानमंत्री नरेंद्र मोदी ने अपने श्रीलंका दौरे के दौरान किया। वह अंतरराष्ट्रीय बैशाख दिवस पर कोलंबो में आयोजित समारोह में शामिल होने पहुंचे हैं। यह समारोह भगवान बुद्ध की जयंती के मौके पर मनाया जाता है।

प्रधानमंत्री मोदी ने कोलंबो और वाराणसी के बीच डायरेक्ट फ्लाइट शुरू होने के बारे में बताते हुए कहा कि इससे बुद्ध की कर्मभूमि जाने वाले भारतीयों को आसानी होगी। वहीं तमिल भाई-बहन भी काशी विश्वनाथ की नगरी वाराणसी जा सकेंगे। वहीं इस मौके पर मोदी ने यह भी कहा कि भगवान बुद्ध का शांति संदेश विश्व भर में बढ़ती हिंसा का जवाब है। आपको बता दें कि मोदी अपने दो दिवसीय दौरे के तहत बृहस्पतिवार को श्रीलंका पहुंचे, जहां उनका गर्मजोशी से स्वागत किया गया। उन्हें कोलंबो एयरपोर्ट पर गार्ड ऑफ ऑनर भी दिया गया।

लिफ राजी नहीं हैं, वे सिर्फ मौत और विनाश का काम कर रहे हैं। गौरतलब है कि मोदी ने श्रीलंका में कोलंबो और वाराणसी के बीच डायरेक्ट फ्लाइट शुरू होने का एलान भी किया है, यह अगस्त से संचालित होगा।

पाकिस्तान के बलूचिस्तान में विस्फोट बाल-बाल बचे सीनेट उपाध्यक्ष हैदरी, 25 की मौत

नई दिल्ली

पाकिस्तान के अशांत दक्षिण पश्चिमी बलूचिस्तान प्रांत में शुक्रवार (12 मई) को एक शक्तिशाली विस्फोट में 25 व्यक्ति मारे गए और 35 अन्य घायल हो गए। इस जानलेवा हमले में पाकिस्तान की सीनेट के उपाध्यक्ष बाल बाल बच गए, हालांकि उनकी कार क्षतिग्रस्त हो गई और वह घायल हो गए। प्रांत के मस्तुंग इलाके में मौलाना अब्दुल गफूर हैदरी को निशाना बनाया गया, जब वह एक मस्जिद में जुमे की नमाज के बाद वहां मौजूद लोगों को संबोधित करके बाहर आए। जिस इलाके में विस्फोट हुआ वह प्रांतीय राजधानी केटा से करीब 70 किमी दूर है।



आत्मघाती हमला था जिसका निशाना उपाध्यक्ष थे।

मस्तुंग अस्पताल के जनसंपर्क अधिकारी मलिक जिब्रान ने बताया कि 20 मृतकों और 35 से अधिक घायलों को अस्पताल लाया गया है। उन्होंने बताया कि 15 से अधिक घायलों की हालत नाजुक है। वरिष्ठ पुलिस अधिकारी अब्दुल रज्जक चीमा ने बताया कि 30 से 40 लोग घायल हुए हैं। उन्होंने बताया कि हैदरी मामूली तौर पर घायल हुए हैं।

हैदरी मौलाना फजलुर रहमान के जमात उलेमा ए इस्लाम फैजल (जेयूआई-एफआई) से संबंधित हैं। मारे गए ज्यादातर लोग उनकी पार्टी के कार्यकर्ता हैं। सीनेट के अध्यक्ष रजा रब्बानी ने कहा कि यह एक

रब्बानी ने कहा मैंने बलूचिस्तान के मुख्य सचिव से बात की और उनसे हैदरी को विमान से केटा लाने के लिए कहा। जियो टीवी ने सूत्रों के हवाले से कहा कि हैदरी को सरकारी अस्पताल में स्थानांतरित किया गया है। टीवी फुटेज में दिखाया गया कि हैदरी का वाहन बुकी तरह क्षतिग्रस्त हो गया। उनका चालक हमले में मारा गया।

मस्तुंग के जिला पुलिस अधिकारी गजनवर अली ने कहा कि हैदरी इसलिए बच गये क्योंकि वह विस्फोट के समय कार में नहीं थे। उन्होंने कहा यह आत्मघाती बम हमला हो सकता है लेकिन अभी कुछ भी कहना जल्दबाजी होगी। अब तक किसी भी गुट ने हमले की जिम्मेदारी नहीं ली है। बलूचिस्तान सरकार के प्रवक्ता अनवरुल हक काकर ने बताया कि हमले की प्रकृति के बारे में कुछ भी कहना अभी जल्दबाजी होगा।

कश्मीर के बडगाम में सीआरपीएफ जवान पाया गया मृत, जांच में जुटी पुलिस

श्रीनगर

मध्य कश्मीर में बडगाम जिले के हुम्हामा इलाके में अर्धसैन्य बल के प्रशिक्षण केंद्र में एक सीआरपीएफ जवान मृत पाया गया। पुलिस अधिकारी ने बताया कि सीआरपीएफ के क्षेत्रीय प्रशिक्षण केंद्र में हवलदार अनिल कुमार अपने कमरे के भीतर सुबह मृत पाया गया। उसके सहकर्मियों ने उसे मृत पाया। पुलिस ने जवान की मौत की वजह का पता लगाने के लिए जांच शुरू कर दी है। इस मामले में पुलिस यह भी पता लगाने में जुट गई है कि कहीं इसके पीछे कोई साजिश तो नहीं है। हालांकि पुलिस ने अभी इस मामले पर कोई भी प्रतिक्रिया देने से इनकार कर दिया है।

कांग्रेस ने मनोहर पर्रीकर पर लगाया सरकारी तंत्र के दुरुपयोग का आरोप

पणजी

कांग्रेस ने शुक्रवार को मुख्यमंत्री मनोहर पर्रीकर पर आरोप लगाया कि वह आगामी पणजी विधानसभा उपचुनाव में सरकारी तंत्र का दुरुपयोग करने की कोशिश कर रहे हैं। पर्रीकर ने अपने आधिकारिक कक्ष में इस सीट से अपनी उम्मीदवारी की घोषणा की थी। वह इससे पहले भी 1994 से 2014 तक इस सीट का प्रतिनिधित्व कर चुके हैं। अखिल भारतीय कांग्रेस



कमेटी के सचिव गिरीश चोइनकर ने पत्रकारों से कहा कि आगामी पणजी उपचुनाव में पर्रीकर को हार का आभास हो गया है इसलिए वह अपनी आधिकारिक स्थिति के

दुरुपयोग का प्रयास कर रहे हैं। उन्होंने कहा कि पर्रीकर मीडिया को पार्टी दफ्तर से भी संबोधित कर सकते थे, लेकिन उन्होंने जान बूझकर इसका आयोजन आधिकारिक कक्ष में किया। भाजपा विधायक सिद्धार्थ कुन्कालिन्कर के इस्तीफा देने की वजह से पणजी विधानसभा सीट पर उपचुनाव कराया जा रहा है। पर्रीकर की विधानसभा सदस्यता का मार्ग प्रशस्त करने के लिए उन्होंने यह सीट छोड़ी है।

मालेगांव मामले में प्रज्ञा के बरी होने पर एनआइए को एतराज नहीं

मुंबई

राष्ट्रीय जांच एजेंसी ने शुक्रवार को मुंबई की एक विशेष अदालत को बताया कि 2008 के मालेगांव धमाका मामले में साध्वी प्रज्ञा सिंह ठाकुर के बरी होने पर उसे कोई आपत्ति नहीं है। एनआइए के विशेष अभियोजक अनिवाश रासल ने अदालत को बताया, हमने उनकी याचिका का विरोध नहीं किया था। आरोपपत्र में

भी हम यह बात कह चुके हैं कि उनको खिलाफ मुकदमा चलाने लायक सबूत नहीं हैं। इसी माह की तीन तारीख को साध्वी प्रज्ञा ने अदालत में याचिका दायर कर खुद को मालेगांव मामले से बरी करने का अनुरोध किया था। उन्होंने यह कदम बांबे हाई कोर्ट के उस फैसले के बाद उठाया था, जिसमें अदालत ने कहा था कि उनके खिलाफ पहली नजर में कोई मामला नहीं बनता है।

नेशनल हेराल्ड केस में सोनिया-राहुल को झटका, जांच के लिए इनकम टैक्स को हरी झंडी

नई दिल्ली

दिल्ली उच्च न्यायालय ने नेशनल हेराल्ड मामले में यंग इंडियन प्राइवेट लिमिटेड के खिलाफ आयकर कार्यवाही पर रोक लगाने से शुक्रवार (12 मई) को मना कर दिया और उनसे कर अधिकारियों से संपर्क करने को कहा। इस मामले में कांग्रेस अध्यक्ष सोनिया गांधी, पार्टी उपाध्यक्ष राहुल गांधी और अन्य शामिल हैं। न्यायमूर्ति एस मुस्लीम और न्यायमूर्ति चंद्रशेखर की पीठ ने कहा, हम आपकी रिट याचिका पर विचार करने को तैयार नहीं हैं। बेहतर है कि आप इसे वापस ले लें और आयकर आकलन अधिकारी से संपर्क करें। अदालत ने यह भी कहा कि कंपनी ने अपनी शिकायतों के साथ आकलन अधिकारी से संपर्क नहीं किया है, इसलिए वह पहले आयकर



विभाग से संपर्क करें और अपने दस्तावेज सौंपें। पीठ ने कहा कि अगर वह तब भी संतुष्ट नहीं होती है तो कंपनी उसके बाद अदालत का दरवाजा खटखटा सकती है। पीठ का मूड भांपते हुए फर्म की तरफ से उपस्थित वरिष्ठ अधिकारिका अभिषेक मनु सिंघवी ने याचिका वापस ले ली। अदालत ने इसे स्वीकार कर लिया और इसे वापस लिया हुआ

मानकर खारिज कर दिया। यंग इंडियन ने उच्च न्यायालय से संपर्क करके आयकर की कार्यवाही पर रोक लगाने और नेशनल हेराल्ड संपत्ति हथियाने के मामले में उसके खिलाफ जारी पुनर्आकलन नोटिसों को निरस्त करने का निर्देश देने की मांग की थी। कंपनी को आकलन वर्ष 2011-12 के लिए नोटिस जारी किया गया था।

आयकर विभाग के वकील ने याचिका का विरोध किया। उसने कहा कि फर्म ने आकलन अधिकारी से संपर्क नहीं किया है इसलिए याचिका विचारणीय नहीं है। भाजपा सांसद सुब्रह्मण्यम स्वामी ने अपनी निजी फौजदारी शिकायत में गांधी और अन्य पर धोखाधड़ी करने और महज 50 लाख रुपये का भुगतान करके घन हथियाने का आरोप लगाया था, जिसके जरिए यंग इंडियन ने 90.25 करोड़ रुपये वसूल करने का अधिकार हासिल किया था। एसोसिएट जर्नल्स लिमिटेड पर यह राशि कांग्रेस पार्टी की ओर बकाया थी। आयकर विभाग को जांच के लिए हरी झंडी शुक्रवार को दिल्ली हाईकोर्ट ने

यंग इंडिया कंपनी की जांच इनकम टैक्स द्वारा कराए जाने को हरी झंडी दे दी गई है। हाईकोर्ट ने यह भी कहा कि कंपनी सख्त रवैया नहीं अपना सकती और उसे अपने दस्तावेज इनकम टैक्स को सौंपने होंगे। यंग इंडिया कंपनी में सोनिया और राहुल गांधी की हिस्सेदारी है। मामले में हस्तक्षेप करने से इंकार करते हुए दिल्ली हाईकोर्ट ने कहा कि इनकम टैक्स डिपार्टमेंट को जांच करने का अधिकार है। इस मामले में पटियाला हाउस कोर्ट ने जांच के आदेश दिए थे जिसके बाद सोनिया और राहुल गांधी की ओर से दिल्ली हाईकोर्ट में इनकम टैक्स जांच पर रोक लगाने की मांग की गई थी। बीजेपी नेता सुब्रह्मण्यम स्वामी का आरोप है कि गांधी परिवार हेराल्ड की प्रॉपर्टीज का गलत तरीके से इस्तेमाल कर रहा है।

पाक को उचित तरीके से जवाब देने के लिए भारत तैयार - अहीर

नई दिल्ली

घाटी में पाकिस्तान समर्थित बार-बार होने वाले सीजफायर उल्लंघन, घुसपैटों और पथराव को पाकिस्तान की कमजोरी का चिन्ह बताते हुए गृह मामलों के राज्य मंत्री हंसराज अहीर ने शुक्रवार को कहा कि इन सब के लिए पाकिस्तान को उचित जवाब देने को रक्षा मंत्रालय तैयार है। अहीर ने बताया, पाकिस्तान ने उमर फयाज की हत्या की और यह काफी दुखद है। हमारी एजेंसी इस पर काम कर रही है और रक्षा मंत्रालय पाकिस्तान को उचित प्रतिक्रिया देने के लिए तैयार है। इससे पहले अहीर ने कहा था कि भारत के धैर्य को कमजोरी के तौर पर नहीं आंका जाना चाहिए, सरकार



पाकिस्तान द्वारा बार-बार सीजफायर उल्लंघन को खत्म करने के लिए निष्कर्ष पर पहुंचेंगे। अहीर ने कहा, हम कमजोर नहीं हैं, हम धैर्य के साथ काम कर रहे हैं। हम किसी नागरिक को चोट नहीं पहुंचाना चाहते। हमारी आर्मी अच्छा काम कर रही है। पाकिस्तान द्वारा सीजफायर उल्लंघन पर जल्द ही सरकार ठोस कदम उठाएगी। शुक्रवार

सुबह एक बार फिर पाकिस्तान ने जम्मू कश्मीर के अर्निया सेक्टर में तैनात सीमा सुरक्षा बलों को डराने के लिए फायरिंग कर सीजफायर का उल्लंघन किया। हालांकि इस घटना में किसी के हताहत होने या किसी तरह के नुकसान की कोई खबर नहीं। भारतीय गृह मंत्री राजनाथ सिंह ने पहले कहा था कि उन्होंने पाकिस्तान से होने वाले सीमा-पार फायरिंग से निबटने के लिए बीएसएफ को किसी तरह की कार्यवाही करने की छूट दी है। उन्होंने कहा, बीएसएफ के डायरेक्टर जनरल को मेरा स्थायी आदेश है कि हमारी ओर से पहली गोलि नहीं चलेगी लेकिन यदि पाकिस्तान फायरिंग करता है तब हमारी फायरिंग की गिनती नहीं होनी चाहिए।